

Inaugural Meeting of the IBSA National Security Advisers

August 25, 2021

ఐబీఎస్ఎ జాతీయ భద్రతా సలహాదారుల మొట్టమొదటి సమావేశం

ఆగస్ట్ 25, 2021

1. భారత్, బ్రెజిల్, దక్షిణాఫ్రికా (ఐబీఎస్ఎ) కూటమి జాతీయ భద్రతా సలహాదారుల మొట్టమొదటి సమావేశం 2021 ఆగస్ట్ 25న వీడియో కాన్ఫరెన్సింగ్ ద్వారా జరిగింది. దీన్ని భారత జాతీయ భద్రతా సలహాదారు శ్రీ అజిత్ ధోవల్ కె.సి. నిర్వహించారు.

2. భారత్ అధ్యక్షతలో జరగనున్న తదుపరి ఐబీఎస్ఎ దేశాధినేతల సదస్సుకు ముందస్తు సన్నాహాల్లో భాగంగా ఈ సమావేశం చోటుచేసుకుంది. ప్రధాన మంత్రి శ్రీ నరేంద్ర మోదీ సారధ్యంలో భారత్ అధ్యక్షత వహించనున్న ఈ సదస్సుకు “ప్రజల కోసం ప్రజాస్వామ్యం మరియు అభివృద్ధి” అనే థీమ్ను నిర్దేశించారు. ఐబీఎస్ఎ దేశాల జాతీయ భద్రతా సలహాదారుల మధ్య జరిగిన ఈ మొదటి సమావేశం అనేది ప్రపంచవ్యాప్తంగా అంతకంతకూ పెరుగుతున్న రాజకీయ, భద్రతాపరమైన సవాళ్లను ఎదుర్కొనేందుకు ఈ మూడు దేశాల మధ్య సన్నిహిత సహకారానికి సంబంధించి ప్రాధాన్యతకు నిదర్శనంగా నిలుస్తోంది.

3. భారత్, బ్రెజిల్ మరియు దక్షిణాఫ్రికా అనేవి ప్రజాస్వామ్యం మరియు బహుళత్వానికి సంబంధించి సమానత్వ విలువలకు కట్టుబడి, విభిన్న ఖండాల్లో ఉన్న మూడు పెద్ద అభివృద్ధి చెందుతున్న దేశాలుగా నిలుస్తున్నాయి. అలాగే ఈ మూడూ కూడా సముద్రతీర దేశాలుగా ఉన్నాయి.

4. ఈ సమావేశం సందర్భంగా, సముద్ర భద్రత, ఉగ్రవాదంపై పోరాటం అలాగే దేశాల మధ్య సంస్థాగత నేరాలు మరియు సైబర్ భద్రతలపై చర్చలు జరిగాయి. ఉగ్రవాదం, మరీ ముఖ్యంగా దేశాల మద్దతు ద్వారా కొనసాగుతున్న సీమాంతర ఉగ్రవాదం అనేది ప్రపంచ శాంతి మరియు భద్రతలకు అత్యంత తీవ్రమైన ముప్పుగా పరిణమిస్తోందని అలాగే ఐక్యతతో కూడిన ప్రయత్నాల ద్వారా దీనిపై పోరాడాల్సిన అవసరం ఉందని ఈ సమావేశంలో పాల్గొన్న వారు అంగీకరించారు. సంబంధిత జాతీయ ఏజెన్సీల మధ్య మేధోపరమైన సమాచార మార్పిడి, అత్యుత్తమ విధానాలను ఇచ్చిపుచ్చుకోవడం అలాగే సామర్థ్య నిర్మాణం ద్వారా సహకారాన్ని పెంపొందించుకోవడానికి కూడా వారు సమ్మతించారు.

5. భవిష్యత్తులో చేటుచేసుకునే సహకారానికి సంబంధించి సముద్ర భద్రతను అత్యంత ప్రాధాన్యత కలిగిన రంగంగా గుర్తించారు. సముద్ర దొంగతనాలు మరియు మాదక ద్రవ్యాలు అలాగే మానుషుల అక్రమ రవాణాపై పోరాడటానికి సంబంధించిన యంత్రాంగాన్ని బలోపేతం చేసుకోవడానికి ఈ భేటీలో అంగీకరించారు. సముద్ర మార్గాలకు సంబంధించిన కమ్యూనికేషన్ మరియు ఇంధనం అలాగే చేపలు పట్టడంతో సహా సముద్ర వనరుల సుస్థిర వినియోగం విషయంలో భద్రతకు భరోసా కల్పించేందుకు వారు సమ్మతించారు. తదుపరి త్రైమాసిక 'ఐబీఎస్ఎంఎఆర్' సముద్ర విన్యాసాలను సాధ్యమైనంత త్వరలోనే నిర్వహించనున్నారు. 2022లో నిర్వహించనున్న 'మిలాన్' నావికా విన్యాసాలకు కూడా బైజిల్ మరియు దక్షిణాఫ్రికాలను భారత్ ఆహ్వానించింది. తమ దేశ బలాబలాలకు అనుగుణంగా రక్షణ సంబంధ పరిశ్రమల మధ్య సహకారానికి అలాగే నావికా ఫ్లాట్ఫామ్లతో సహా విభిన్న ఫ్లాట్ఫామ్ల సంయుక్త అభివృద్ధి కోసం వనరులను సమీకరించుకోవాలని భారత్ ప్రతిపాదించింది.

6. సైబర్ భద్రత విషయంలో నిర్మాణాత్మక సహకారాన్ని పెంపొందించుకోవడానికి కూడా మూడు దేశాల ప్రతినిధులు అంగీకరించారు అలాగే సైబర్ భద్రతకు సంబంధించి నిపుణుల బృందం సమావేశాన్ని నిర్వహించడానికి భారత్ చేసిన ప్రతిపాదనకు సమ్మతించారు. సైబర్ అలాగే ఇన్ఫర్మేషన్ మరియు కమ్యూనికేషన్ అంశాల (ఐసీటీ)పై ఐక్యరాజ్యసమితి (యుఎన్)లో సమన్వయాన్ని మరింత బలోపేతం చేసుకోవడానికి కూడా వారు అంగీకారం తెలిపారు.

న్యూఢిల్లీ

ఆగస్ట్ 25, 2021

DISCLAIMER: This is an approximate translation. The original is available in English on MEA's website and may be referred to as the official press release.